


---

Shri Bhringi Stava

श्रीभृङ्गीस्तवः

Document Information



---

Text title : Shri Bhrringi Stava 02 56

File name : bhRRingIstavaH.itx

Category : shiva

Location : doc\_shiva

Proofread by : Aruna Narayanan

Description/comments : From stotrArNavaH 02-56

Latest update : July 25, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 28, 2023

*sanskritdocuments.org*

---



శ్రీభృంగీస్తవః



శమ్భో శఙ్కర శాస్త్ర శాశ్వత శివ స్థాణో భవోమాపతే  
భూతేశ త్రిపురాన్తక త్రినయన శ్రీకణ్ఠ కాలాన్తక ।  
శర్వోగ్రాభయ భర్గ భీమ జగతాం నాథాక్షర శ్రీనిధే  
రుద్రేశాన మహేశ్వరేశ్వర మహాదేవేశ తుభ్యం నమః ॥ ౧ ॥

స్వామిన్ సర్వజగద్గురో హర మహాలీలాక్షమక్షేత్రస-  
చ్చిద్రూపాఖిలభవ్యభూతభవతాం నాథ ప్రపన్నార్తిహన్ ।  
పాపఘ్నాశుభదుఃఖపాశభయహృద్భక్తేష్టద జ్ఞానద  
శ్రీదాతర్క్య షడంగమోక్షద మహాయోగీశ తుభ్యం నమః ॥ ౨ ॥

క్రూరం కష్టతమం వినష్టమనసం భ్రష్టం శతం నిష్ఠురం  
నిర్లజ్జం కృపణం కృతఘ్నమశుచిం బహ్వశినం హింసకమ్ ।  
ఆశాపాశశతప్రబద్ధమనసం దుష్కీర్తిభాజం జడం  
కారుణ్యాకర భో పితః పశుపతే దోషాకరం పాహి మామ్ ॥ ౩ ॥

మూర్ఖం బాలమతం స్వధర్మచలితం ధర్మార్థహీనం ఖలం  
కామాన్ధం క్షణికం కదర్థనపరం దౌశీల్యజన్మస్థలమ్ ।  
అజ్ఞం లుబ్ధమసత్యనిష్ఠమధమం ప్రజ్ఞాయశోవర్జితం  
కారుణ్యాకర భో పితః పశుపతే దోషాకరం పాహి మామ్ ॥ ౪ ॥

క్షుద్రం దుర్భగమల్పసత్త్వమలసం భగ్నవ్రతం రాగిణం  
భీరుం డామ్భికమీర్ష్యకం వ్యసనినం పాపాత్మకం సూచకమ్ ।  
ఆధివ్యాధినిపీడితం జడధీయం సద్భిః సదా నిన్దితం (హతధీయం)  
కారుణ్యాకర భో పితః పశుపతే దోషాకరం పాహి మామ్ ॥ ౫ ॥

ఆకాంక్షాశ్రయమార్కవృత్తివిముఖం క్షీణం గుణద్వేషిణం  
ధూర్తం దుర్గుణమత్యశుద్ధహృదయం సర్వత్ర సన్దేహినమ్ ।  
హీనం పాపరతం సమస్తవిషయేష్వాసక్తమన్యాయినం  
కారుణ్యాకర భో పితః పశుపతే దోషాకరం పాహి మామ్ ॥ ౬ ॥

అశ్రద్ధం గతపౌరుషం కుపథగం జాజ్వల్యమానం రుషా  
సంసారార్ణవమగ్నమూర్ఘనిహతం నీచక్రియం నిర్దయమ్ | (ఊర్మితరలం, నీచప్రియం)  
వైరాగ్యవ్రతదానయోగనియమద్వేష్టారమున్నాదినం

కారుణ్యాకర భో పితః పశుపతే దోషాకరం పాహి మామ్ || ౭ ||

ద్వస్వగ్రస్తుమశస్తవృత్తికుశలం సత్యక్లవిదేషిణం  
దుఃసంక్లప్రియమప్రతిష్ఠవచనం కామాతురం తస్కరమ్ |

శైవజ్ఞానపరాజ్ఞుఖం ఖలజనవ్యాపారపారక్లతం  
కారుణ్యాకర భో పితః పశుపతే దోషాకరం పాహి మామ్ || ౮ ||

స్వప్నేఽపుష్కతిమగన్ధపుష్పనికరైరీశార్చనావర్జితం  
ధ్యానధ్యేయవిచరాణాకులరిపుం తుచ్ఛం మదోచ్ఛృంజులమ్ |

దారిద్ర్యాస్పదమాత్మవైరివశగం తాపత్రయస్యాశ్రయం  
కారుణ్యాకర భో పితః పశుపతే దోషాకరం పాహి మామ్ || ౯ ||

దుర్మర్యాదమత్తిప్రవృద్ధరజసం సద్వృద్ధనేవారిపుం  
సద్ధర్మాద్యసముత్సుకం గురుజనే మాన్యేషు చాత్మ్యద్ధతమ్ | (సద్ధర్మేష్యసముత్సుకం)  
శిష్టానిష్ఠకరక్రియాపరిచితం దుష్టప్రతుష్టిప్రదం (దుష్టస్య తుష్టి)  
కారుణ్యాకర భో పితః పశుపతే దోషాకరం పాహి మామ్ || ౧౦ ||

ఆత్మాతిస్తుతికారిణం పరమహానిన్దాకరం నిన్దితం  
లుణ్ణాకం పతితం విపర్యయగతస్వాన్తం సదా యాచకమ్ |  
వైఫల్యోపగతస్వకార్యనివయం సర్వాపదాం సఞ్చయం  
కారుణ్యాకర భో పితః పశుపతే దోషాకరం పాహి మామ్ || ౧౧ ||

కృత్యాకృత్యవిచారవర్జితమతిం వ్రాత్యం మహా పాతకం (మహా వఞ్చకమ్)  
దుర్బుద్ధిం మదమానమత్సరనిధిం దుర్వృత్తివృత్త్యాశ్రయమ్ |  
మిథ్యాజ్ఞానినమార్యకణ్ణకమలం లోకద్వయే దుఃఖితం (లోకత్రయే దూషితమ్)  
కారుణ్యాకర భో పితః పశుపతే దోషాకరం పాహి మామ్ || ౧౨ ||

దుష్కర్మప్రవయప్రభిన్నహృదయం క్లేశేశ్చ సమ్పిడితం  
(ప్రచయే ప్రహృష్ట, సమ్పిణ్ణితం)  
చార్వాకం కుమతిం కుచేలమలసం కార్పణ్యజన్మస్థలమ్ | (కుచేలమలినం)  
భార్యాపుత్రగృహాదిసక్తమనసం గామ్భీర్యధైర్యమ్యుతం (ధైర్యద్విషం)  
కారుణ్యాకర భో పితః పశుపతే దోషాకరం పాహి మామ్ || ౧౩ ||

చిత్తక్షోభకరం కలఙ్కహృదయం శోకాస్పదం లోలుపం  
 సారాసారవిచారహీనమనసం నీచప్రియం నీరసమ్ |  
 మత్తోన్మత్తనికృష్టకష్టచరితం శూన్యం వృథాలాపినం  
 కారుణ్యాకర భో పితః పశుపతే దోషాకరం పాహి మామ్ || ౧౪ ||

ఆత్మజ్ఞానవిహీనమాత్మవిముఖం సర్వాత్మభావద్విషం  
 సఙ్కల్పైర్భూపభిర్వి భిన్నహృదయం దైత్య(న్య)ప్రసక్తం సదా |  
 మర్మచిద్విషవనం కరోరహృదయం మిత్రద్రుహం మమ్భుకం  
 కారుణ్యాకర భో పితః పశుపతే దోషాకరం పాహి మామ్ || ౧౫ ||

వేదోక్తావరణే శిగా(ద్రు)గాత్మచరితం స్వేచ్ఛాప్రవృత్తిం సదా  
 సచ్ఛాస్త్రేష్యపరాగిణం ప్రియతమాలక్ష్మీగుణైర్వేష్టితమ్ |  
 దాక్షిణ్యప్రతిపన్నతావిరహితం స్వాస్త్రైకనిష్ఠం సదా  
 కారుణ్యాకర భో పితః పశుపతే దోషాకరం పాహి మామ్ || ౧౬ ||

సత్యత్యాగదయాక్షమాశమదమాద్యారానభిజ్ఞాత్మకం  
 దేవబ్రాహ్మణగోత్రజాతిథిపితృజ్ఞానాత్మకాపూజకమ్ |  
 విశ్వస్తేష్యపకారవఙ్చనపరం మైత్రీరిపుం దుర్జనం  
 కారుణ్యాకర భో పితః పశుపతే దోషాకరం పాహి మామ్ || ౧౭ ||

కృత్వాధర్మమతిం కథఞ్చిదపరః కో మత్సమోఽస్మిన్ భవే-  
 దిత్యేవం బహుజల్పినం కుపురుషం భ్రాన్త్యాశ్రయం రాక్షసమ్ | (భ్రాన్త్యా స్థితం)  
 దృష్టాదృష్టసుఖైషిణం బత ముధా ముక్త్యా శివారాధనం  
 కారుణ్యాకర భో పితః పశుపతే దోషాకరం పాహి మామ్ || ౧౮ ||

మార్జారాఖుబకశ్వకుక్కుటకపిక్రోడాహివృత్తిం సదా  
 తీర్థధ్వాఙ్మనర్థకం పరసుఖే సంతాపినం దుఃసహమ్ |  
 త్యక్తోపాయమమేయకాఙ్క్షిణమహో శుణ్ణం చ చోరోపమం  
 కారుణ్యాకర భో పితః పశుపతే దోషాకరం పాహి మామ్ || ౧౯ ||

అస్పృశ్యం వికలం కదర్యమఖిలే దోషే స్వకీయే గుణం  
 పశ్యన్తం చలమాత్మకార్యనిరతం త్యాజ్యం విషాదాత్మకమ్ |  
 చింతాశోకపరీతచేతనమలం సర్వాశుభానాం పదం  
 కారుణ్యాకర భో పితః పశుపతే దోషాకరం పాహి మామ్ || ౨౦ ||

దుష్పూరస్వకకుక్షిపూరణపరం భారం భువః కేవలం

డాసీ(దాసీ)మేషఖరస్వభావమపటుం సన్మాననాభాజనమ్ ।  
 రిక్తం బాలకదీర్ఘసూత్రిణమలం హృచ్చుల్యశీలం సదా (తిక్తం బాలక)  
 కారుణ్యాకర భో పితః పశుపతే దోషాకరం పాహి మామ్ ॥ ౨౧॥  
 కర్మాఖ్యాలఘుభారవాహనపశుం తృష్ణాతృణగ్రాహిణం (దుష్కార్యాలఘు)  
 సంసారార్ణవదుఃఖపఙ్కపతితం యాస్తం త్వధోఽధో భృశమ్ ।  
 స్వత్వాహస్త్యమమత్వమోహమకరైరాకృష్యమాణం సదా  
 కారుణ్యాకర భో పితః పశుపతే దోషాకరం పాహి మామ్ ॥ ౨౨॥  
 భ్రష్టం సర్వజగుప్పితం పరహితవ్యాఘాతినం తామసం  
 సమ్భ్రాంతం చపలం విధానవిహితవ్యాపారవిద్యేషిణమ్ ।  
 శమ్భో త్వత్పదభక్తిహీనమదృఢం సమ్మాఢమాత్మద్విషం  
 కారుణ్యాకర భో పితః పశుపతే దోషాకరం పాహి మామ్ ॥ ౨౩॥  
 జ్యేష్ఠావాసమతిప్రమాదితమతిం క్షుత్తుడ్జరాద్యర్జితం  
 స్వప్నేఽప్యలృపరోపకారరహితం సర్వాహితం దుర్బలమ్ ।  
 లోకే సత్పరిహార్యనిన్దితమహాదుఃఖప్రదైకక్రియం  
 కారుణ్యాకర భో పితః పశుపతే దోషాకరం పాహి మామ్ ॥ ౨౪॥  
 కిం వాచాం బహువిస్తరేణ భగవన్ మత్సన్నిభో భూతలే  
 నాభూన్నాస్తి చ నో భవిష్యతి పుమాన్నిర్భాగ్యచూడామణిః ।  
 తస్మాదీదృశమాత్మవఙ్చుకమహో త్రైలోక్యచూడామణే  
 కారుణ్యాకర భో పితః పశుపతే దోషాకరం పాహి మామ్ ॥ ౨౫॥  
 సర్వశ్రేష్ఠ గుణైకభాజన విభో సర్వోత్తమేషూత్తమా-  
 సజ్ఞ్యయావగుణైకభాజనమలం కష్టాతికష్టక్రియమ్ ।  
 శ్రీశాశ్రీశమతీన్ద్రియేన్ద్రియవశం నిఃసంక దుఃసంకీనం  
 (శ్రీశం, అతీన్ద్రియ, నిస్సంక, ఇమాని సమ్పాదనాని)  
 కారుణ్యాకర భో పితః పశుపతే దోషాకరం పాహి మామ్ ॥ ౨౬॥  
 విణ్ముత్రకృమిమాంసశోణితమయం మేదోఽస్థిమజ్జాత్మకం  
 దుర్గన్ధైకనిధిం జరాపరిగతం వాతాదిదోషాత్మకమ్ ।  
 దృష్ట్యాపి స్వశరీరమత్ర తు సదా వైరాగ్యహీనం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౨౭॥  
 త్వక్కుక్లాన్తస్త్రిరాతనూరుహమయం కాలాస్యరన్ధ్రస్థితం

నానాపాయపతిష్ఠుకాలశిఖినా పాపవ్యమానం భృశమ్ ।  
 దృష్టావపి స్వకలేవరం కృశతరం తత్రావిరిక్తం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౨౮॥

విష్టామూత్రయుతం త్వనిష్ఠమశుభం స్వాభావ్యతో నశ్వరం  
 కుష్టక్షైణ్యవిమాచికాజ్వరశిరఃశూలాదిరోగాస్పదమ్ ।  
 జ్ఞాత్వాపి స్వశరీరమత్ర తు సదా వైరాగ్యహీనం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౨౯॥

పఙ్గుత్వాన్యజరిత్వమౌర్ధ్వఖలతాబాధిర్యజన్మస్థలం  
 క్లేద్యచ్ఛేద్యవిశోష్యదాహ్యాకృశతాస్థాల్యస్వభావాత్మకమ్ ।  
 సమ్పశ్యన్నపి దోషమత్ర తు సదా సమ్ప్రితియుక్తం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౩౦॥

దేహం జాలనలేపనాదివిధినా సంస్పర్శయోగ్యం త్వచా  
 ఛన్నక్లిన్నమహోవ్రణం నవముఖైర్నిత్యం స్రవస్తం మలమ్ ।  
 తం దృష్ట్యాప్యవిరాగిణం చ నరకే నూనం సరాగం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౩౧॥

లోకేఽత్యస్తపవిత్రతాముపగతం యత్పఞ్చగవ్యాదికం  
 యద్దేహోశకమస్థిరోమరుధిరస్నాయ్యాదిసంస్పర్శతః ।  
 స్యాదేవాశుచి తద్విబుధ్య చ సదా తద్దేహసక్తం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౩౨॥

ఆత్మాధారతయా స్థితాం నిజతనుం బాల్యే తథా యావనే  
 వృద్ధత్వేఽపి బహుప్రకారవికృతిం ప్రాప్తాం సమీక్ష్యాపి చ ।  
 తత్రానాత్మవిరాగిణం హ్యవికృతే స్వాత్మన్యసక్తం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౩౩॥

స్వస్యాయుర్నిచయస్య మధ్యత ఇమా నిత్యం నిశావాసకాం(వాసరౌ)  
 జాగ్రత్స్వప్నసుషుప్తిషు స్థితిమతోఽవస్థాత్రయే ఖణ్ణశః ।  
 గచ్ఛన్తావవబుధ్య చ స్వహితసత్కర్మణ్యసక్తం పశుం  
 కారుణ్యాకర భో పితః పశుపతే దోషాకరం పాహి మామ్ ॥ ౩౪॥

శుద్ధాన్నస్య నిజాస్యరస్యత ఇహోన్వాస్య ద్రవేణాధరే(?)  
 విఙ్ముత్రాస్త్రకఫాస్యగాద్యశుచినిక్షేపో భవేద్భోజనమ్ ।

స్త్రీసజ్జోఽశుచివర్గలేపనమహో తత్రాపి రక్తం పశుం

కారుణ్యాకర భో పితః పశుపతే దోషాకరం పాహి మామ్ ॥ 3౫॥

సర్పిఃఖణ్ణపయోమధుప్రభృతికం త్యక్త్వా తృణాన్యత్తి గౌ-

ర్యద్యచ్ఛాశ్వతశాన్త ఉత్తమ(న్రిదోత్తమ) మహానన్దానపేక్షం తథా ।

శమోభి వైషయికే సుఖేఽతివిరసే తుచ్ఛేఽతినక్తం పశుం

కారుణ్యాకర భో పితః పశుపతే దోషాకరం పాహి మామ్ ॥ 3౬॥

దేవానామపి మారుతస్య చ విభో గమ్యం న యత్తత్ర చ

స్వైరం గచ్ఛతి మన్మనో న హి కదాచిద్వా తవ శ్రీపతే ।

ధర్తుం తచ్చ నియన్తుమత్ర సుఖదే వైవాసమర్థం పశుం

కారుణ్యాకర భో పితః పశుపతే దోషాకరం పాహి మామ్ ॥ 3౭॥

గుహ్యే కుఙ్కుమగన్ధకాఙ్గిణమహో తోయార్థినం వా మరౌ

త్రైలాన్యేషిణమశ్మచూర్ణనిచయే మైత్య్రర్థినం దుర్జనే ।

నిర్బుద్ధిం త్రిగుణాత్మకే మలవిధౌ క్షేత్రే సుఖేఽస్నుం పశుం (?)

కారుణ్యాకర భో పితః పశుపతే దోషాకరం పాహి మామ్ ॥ 3౮॥

వేదైరప్యఖిరైమహేశ బహుశో వేదాన్తశాస్త్రాదిభి-

ర్వాస్యపీ చిన్మయ ఏక ఈశ్వర ఇతి ప్రోక్తేఽత్ర యత్త్వత్పదే ।

చిత్తం ధర్తుమశక్తమాప్తవచనే విశ్వాసహీనం పశుం

కారుణ్యాకర భో పితః పశుపతే దోషాకరం పాహి మామ్ ॥ 3౯॥

బుద్ధిజ్ఞానదయాక్షమాశమదమాసమ్మోహయత్వా(త్పూర్ణవ-

ఖ్యాత్యఖ్యాతిభయాభయాసుఖసుఖాహింసాదయన్తుష్టయః ।

భూతానాం తు భవత్త ఏవ వివిధా నిత్యం భవన్తి ప్రభో

కారుణ్యాకర భో పితః పశుపతే దోషాకరం పాహిమామ్ ॥ ౪౦॥

భావాభావభవాభవామృతవిషాసత్యాః సమస్తాః(విషాఃసత్యా అసత్యాః)క్రియాః

దీర్ఘాయుష్యనిరామయత్వనిఖిలాభీష్టార్థసంసిద్ధయః ।

భూతానాం భవదిచ్ఛయైవ భగవన్ జాయన్త ఏవ ప్రభో

కారుణ్యాకర భో పితః పశుపతే దోషాకరం పాహి మామ్ ॥ ౪౧॥

యోగైశ్వర్యసమస్తదాననిరతా(తిః) శ్రద్ధాత్మభక్తిర్బృథా

వైరాగ్యం పరమం మహేశ పరమే ధర్మే రతిశ్చారుతా ।

భూతానాం భవతః ప్రసాదత ఇహాజన్తం భవన్తి ప్రభో

కారుణ్యాకర భో పితః పశుపతే దోషాకరం పాహి మామ్ ॥ ౪౨ ॥

వాయుర్వాపి(తి)తవాజ్ఞయా శశిరవీ నిత్యం జగద్భాసకా-

వాహారం పచతీహ కుక్షిసదనే వహ్నిః సదా ప్రాణినామ్ ।

దేవానాం వహతీహ హవ్యమపి యః పాకం కరోత్యాజ్ఞయా

కారుణ్యాకర భో పితః పశుపతే దోషాకరం పాహి మామ్ ॥ ౪౩ ॥

బ్రహ్మద్వాస్తృణనిగ్రహో ఇహ మహాభూతాని తే శాసనాత్

కుర్వన్త్యత్ర సమస్తదేహనికరే ప్రాయస్తవాజ్ఞాబలాత్ ।

తిష్ఠన్త్యధ్యవసాయమర్థనికరే బుద్ధిః కరోత్యాజ్ఞయా

కారుణ్యాకర భో పితః పశుపతే దోషాకరం పాహి మామ్ ॥ ౪౪ ॥

చిత్తం చేతయతే మనస్తు సకలం సజ్కల్పయత్యాజ్ఞయా

సర్వార్థానభిమన్యతే తవ మహాదేవాజ్ఞయాహజ్కృతిః ।

స్వేష్యేవేన్ద్రియవర్గ ఏష విషయేష్యాస్తే తవైవాజ్ఞయా

కారుణ్యాకర భో పితః పశుపతే దోషాకరం పాహి మామ్ ॥ ౪౫ ॥

బ్రహ్మ స్పృష్టికరో హరిః స్థితికరో రుద్రస్తు కాలాత్మకః

సంహర్తా జగతాం శ్రియం వితరతి శ్రీర్భ్రహ్మవిద్యాముమా ।

సావిత్రి చ తవాజ్ఞయైవ నరకాత్ సంతారయత్యాశ్రితాన్

కారుణ్యాకర భో పితః పశుపతే దోషాకరం పాహి మామ్ ॥ ౪౬ ॥

కాలం(నాలం)చాలయితుం తృణం చ పవనః శమ్భో త్వదాజ్ఞాం వినా

దగ్ధం తన్న సమర్థ ఏవ దహనశ్చేత్తుం తు వజ్రేణ తత్ ।

శక్తో గోత్రభిదప్యహో జగదిదం సర్వం త్వదాజ్ఞావశం

కారుణ్యాకర భో పితః పశుపతే దోషాకరం పాహి మామ్ ॥ ౪౭ ॥

సేన్ద్రాః సర్వసురాసురాదయ ఇహ త్వచ్ఛాసనే సంస్థితాః

బ్రహ్మణ్ణాదిసమస్తవస్తునికరైః సాధారణైః సన్తతమ్ ।

త్రైలోక్యానుగతాన్యపీహ సుబహూన్యాజ్ఞావశాన్యేవ తే

కారుణ్యాకర భో పితః పశుపతే దోషాకరం పాహి మామ్ ॥ ౪౮ ॥

భూతాన్యాప ఇహాజ్ఞయైవ భవతః సజ్జీవయన్తి ప్రభో

వాచం వాగ్వీపులాం దధాతి జగతాం ధత్తేఽఖిలం భూర్నభః ।

భూతానామవకాశదం జలధయో నిమ్నే స్థితా దుఃసహాః

కారుణ్యాకర భో పితః పశుపతే దోషాకరం పాహి మామ్ ॥ ౪౯ ॥



సూతేఽసౌ మహదాదికం ప్రకృతిరప్యజ్ఞావశాత్తే విభో  
 కాలశ్చ ప్రకృతిః పరా పురుష ఇత్యేతద్ధి సర్వం సదా ।  
 శమోభ దేవ భవత్త ఏవ జగతో భూతం భవిష్యద్భవత్  
 కారుణ్యాకర భో పితః పశుపతే దోషాకరం పాహి మామ్ ॥ ౫౦॥

త్వన్మాయాతివిమోహితం భవ మహాలీలార్థమేతత్త్వయా-  
 త్తం త్వత్ప్రేరణయైవ సర్వవిషయేష్యత్ర ప్రవృద్ధిం(ద్ధం) చ తత్ ।  
 పాపద్వాన్తరవే సమస్తజగతాం దుఃఖాన్తకారీన్ ప్రభో  
 కారుణ్యాకర భో పితః పశుపతే దోషాకరం పాహి మామ్ ॥ ౫౧॥

బన్ధచ్ఛేదవిధౌ త్వమేవ భువనేష్యకః సమర్థో ధ్రువం  
 తత్పాశైర్భవ దైవ(భవతైవ)బద్ధమఖిలం కర్మచ్ఛలేనాపి చ ।  
 శమోభ త్వచ్ఛరణాగతం కరుణయా త్వం శక్కురో యేన వా  
 కారుణ్యాకర భో పితః పశుపతే దోషాకరం పాహి మామ్ ॥ ౫౨॥

అత్యావేశినముత్తమస్థితిమతాం సన్త్యాగినం నాస్తికం  
 రన్ద్రాన్వేషిణమన్ధమూకబధిరం శమోభస్తు విశ్వాత్మనః ।  
 మాహాత్మ్యశ్రవణస్తుతీక్షణవిధౌ మాహేశ్వరావత్సలం  
 కారుణ్యాకర భో పితః పశుపతే దోషాకరం పాహి మామ్ ॥ ౫౩॥

॥ ఇతి శ్రీభృంగీస్తవః సమ్పూర్ణః ॥

Proofread by Aruna Narayanan

Shri Bhringi Stava

pdf was typeset on June 28, 2023

Please send corrections to [sanskrit@cheerful.com](mailto:sanskrit@cheerful.com)

